

## रानी दुर्गावती विश्वविद्यालय, जबलपुर

विश्वविद्यालय में प्रारंभ होगा 'गर्भ संस्कार' सर्टिफिकेट पाठ्यक्रम

विद्यापरिषद की स्थायी समिति की ऑनलाईन बैठक में नए डिप्लोमा, सर्टिफिकेट पाठ्यक्रमों पर हुआ विमर्श

जबलपुर 15 जून। विश्वविद्यालय में आगामी शैक्षणिक सत्र से 'गर्भ संस्कार' विषय एवं 'वर्तमान युग में राम चरित्र मानस की प्रासंगिकता' जैसे विषयों पर सर्टिफिकेट कोर्स शुरू करने जा रहा है। इस तरह का पाठ्यक्रम लाने वाला यह प्रदेश का पहला विश्वविद्यालय होगा। विश्वविद्यालय में मंगलवार को माननीय कुलपति प्रो. कपिल देव मिश्र की अध्यक्षता में आयोजित विद्यापरिषद की स्थायी समिति की ऑनलाईन बैठक में नये शैक्षणिक सत्र से विश्वविद्यालय में नए डिप्लोमा, सर्टिफिकेट कोर्स प्रारंभ करने की मंजूरी पर विमर्श हुआ।

बैठक में विभिन्न शासकीय एवं अशासकीय महाविद्यालयों हेतु स्थाई सम्बद्धता एवं अस्थाई सम्बद्धता की निरंतरता हेतु प्रकरणों पर भी निर्णय लिये गये। ऑनलाईन बैठक में विविध महाविद्यालयों के कॉलेज कोड 28 प्रकरणों पर निर्णय के साथ-साथ वर्चुअल माध्यम से विभिन्न कॉलेजों में आगामी सत्र से प्रारंभ होने वाले नवीन पाठ्यक्रमों को प्रारंभ करने विमर्श हुआ। बैठक में स्ववित्तीय योजना अंतर्गत डिप्लोमा एवं सर्टिफिकेट कोर्स प्रारंभ करने हेतु विश्वविद्यालय से सम्बद्धता हेतु प्रस्तुत प्रकरणों का भी निराकरण किया गया। इस अवसर पर प्रभारी कुलसचिव डॉ. दीपेश मिश्रा, परीक्षा नियंत्रक प्रो. एन.जी. पेण्डसे, विवि प्रवेश समिति संयोजक प्रो. शैलेश चौबे, संकायाध्यक्ष प्रो. राकेश बाजपेयी, प्रो. रामशंकर, प्रो. धीरेन्द्र पाठक, प्रो. सुरेन्द्र सिंह, डॉ. अधिकेश राय, डॉ. अमित गुप्ता, सहायक कुलसचिव सुश्री मोनाली सूर्यवंशी आदि मौजूद रहे।

रादुविवि जनसम्पर्क प्रकोष्ठ / क्रमांक / 1029 / 15.06.2021